

**LITIKO LEMFUNDVO LASEGAUTENG
KUHLOLWA KWEBANGA LESHUMI NAMBILI**

**SISWATI LULWIMI LWESIBILI
LIZINGA LELIPHAKEME
(Liphepha Lekucala)**

**OCTOBER / NOVEMBER 2005
OKTOBER / NOVEMBER 2005**

**SIKHATSI : 2 emahora
EMAMAKI : 80**

CAPHELA:

- Leliphepha linetigaba letintfatsu A, B na C.
 - Phendvula yonkhe imibuto ngesiSwati.
 - Bhala ngesandla lesifundzekako.
 - Bhala tinombolo temibuto njengobe tinjalo ephepheni.
-
-

SIGABA A

UMBUTO 1

Fundza nati ticashunwa letilandzelako kulesigaba bese uphendvula imibuto letawulandzela:

Sicephu A:

“NaboMbhidvose! NaboMbhidvose! kumemeta Sagila”, kantsi lomfati uhleti ngetindlebe yini?”

“Ngiyacolisa babe, ngiyacolisa Mntungwa. Angiva nebakitsi ngenca yelitje bengitsi asemane ngisile inhlama yekwenta incwancwa ngobe naku kusasa kumele ngivukele lena ekusikeni ngiyocedzela lesikweleti sami.” Sekusho yena belu NaboMbhidvose avele emnyango wendlwana yabo leyayiyodvwa cwi.

“Bamba lesikhukhukati sami lesimnyama usibulale ngifuna sengicabule”, ukhuluma uyayendza feleba ngobe naku udlile.

“Hawu! Mntungwa sewufuna kudla lenkhukhu lebengetsembe yona kutsi itawandzisa tinkhukhu lapha ekhaya.” Usho nje ngemlomo kuphela, ngekhatshi abejabulile ngoba naye ngulelikhulu lizizi.

“Kantsi unani wena mfati? Ngatsi ngibeka zuka wabeka sheleni. Ngiyabona wentiwa kutsi kadze ngagcina kukwetfusa sewutikhandza ungangami.” Akhiphe liphepha ekhikhini agoce umntfunti wetinkhukhu lobesekatiphilela ngawo.

Asalilumekile lelo gwayi lakhe wangena indlela walayetela kumkakhe kutsi ufuna kubuya akhandze lenkhukhu seyivutsiwe.

Watsi atsi sitse wabe ayisukela ngelitubane. Wanela kubona kutsi iyamehlula wangena edladleni wacupha ummbila watibita ngawo. Tasondzela kancane kancane tate tangena ekhatsi endini. Wavala umnyango kwaba ngiko loko enkhukhwini abesatse nte ngekujuluka. Phela uticoshela inkhukhu nje kwekutsi akazange abe naye umntfwana, naloMbhidvose labitwa ngaye, ngumntfwana welibovu. Naye-ke akazange ahlale nabo ngenca yesikolo. Abetsi njalo nakuvaliwe abavakashela afike eme ngetinyawo ngobe phela kungenandzawo yekulala.

- 1.1 Ngabe sakabani sibongo saSagila njengobe abitwa ngaMntungwa? (1)
- 1.2 Bahlobene kanjani boNaboMbhidvose naSagila? (1)
- 1.3 Ngekucabanga kwakho yini leyendzetelisa Sagila? Usho ngani? (2)
- 1.4 Ngabe lamavi latsi NaboMbhidvose ulizizi achaza kutsi ungumuntfu lonjani? (1)
- 1.5 Bhala tindlela tibe timbili letasetjentiswa nguNaboMbhidvose ekubambeni inkhukhu yakhe. (2)
- 1.6 Hlobo luni leligwayi leli belibhenywa nguMntungwa? (1)
- 1.7 Kukhona labatsi NaboMbhidvose abeyinyumba? Ngabe wena utsini ngalengkulumo? Sekela ngemaciniso lasenzabeni. (2)
- 1.8 Ngabe Mbhidvose usuke akuphi njengoba angatfolakali ekhaya. (1)
- 1.9 Yini Mbhidvose angahlali nebatali bakhe nakuvalwe tikolo? (1)
- [12]**

Sicephu B:

Fundza lesecewayiso sekonga kwetimali bese uphendvula imibuto lengentasi:

MUSA:	Lungi ngibone lihembe lelihle kakhulu kulesa sitolo lesingentasi kwemgwaco, likhadi lami liyangivumela kutsi ngiyotsenga.
LUNGI:	Ngabe usho lela lelibita R450? Nawusho lelo lihle sibili kodvwa intsengo yalo isetulu kakhulu. Ngaphandle kwekubita kwalo, unawo emahembe ngalokwanele. Ngabe nje ufuna kutibangela tikweleti.
MUSA:	Ucinisile Lungi. Tikweleti lenginato tingenhla kweliholo lami noma ngingabeka imali yemiholo lemitsafu kodvwa angeke ngiticedze. Ngako-ke kutsatsa kwami lelihembe angeke kwente umehluko.
LUNGI:	Ngabe tona tikweleti takho tikumele kanjani?
MUSA:	Kona kubi kakhulu. Kafenisha ngikweleta R15000? Kutsite sengihleli tinyanga letintsafu ngingayikhokhi lemali yakafenisha bangitfumelela incwadzi yekungbophisa.
LUNGI:	Wabese wentarjani?
MUSA:	Ngaya kubomashonisa. Kumashonisa wekucala ngikweleta R3 000, kuwesibili ngikweleta R4 500. Nalabomashonisa nabo sebacale kungihlupha. Angisenako kuphumula nani. Sengisaba ngisho kuhlala ekhaya.
LUNGI:	Sekuncono lenkinga yakho seyitawucatululeka. Hulumende sewutasichasa ngemali kute siphume enkingeni yetikweleti. Tsine-ke sitawukhokhela sikweleti sinye nje kuphela ngentsela lephansi kakhulu.

1.10 Shano kutsi imibono lengentasi **iliciniso** noma **iliphutsa**. Sekela imphendvulo yakho.

- 1.10.1 Tsenga kakhulu timphahla nawusebentisa likhadi nawutsenga etitolo. (2)
- 1.10.2 Musa uyindvodza lengatitsandzi tintfo. (2)
- 1.10.3 Hulumende uyatibukela tisebenti takhe natisetinkingeni angatichasi. (2)

1.11 Veta emaphuzu lamatsatfu lanebungoti nawutsatsa nobe uboleka timali tabomashonisa. (3)

1.12 Secwayiso sini lesisitfola kulengcoco lekhona emkhatsini waLungi naMusa? Bhala emaphuzu abe matsatfu. (3)
[12]

Sicephu C:

Fundza bese wenta umsebenti lolandzelako:

“Seticondzene tintfo madvodza. Sevele uhambile lengetsemba kutsi sewuhambe siphelane lapha ekhaya ngobe nakabuya niyacedza ngaye.”

“Hawu! Ukhuluma njani manje sengatsi wena uyatikhapha kulomsebenti kukhuluma lomunye kubangani bakhe labevele atiwa kutsi usibheva. Phela lamadvodza abetsenjiswe sizumbulu semali ngekutfole sibindzi semfati lesasifunwa sikhulu lesitsite ngekubona seba funa kumketula esikhundleni sakhe.

“Asihlembiseni kungaze kuse ngoba loko kungenta kutsi kube khona lokusolako ngatsi.”

“Lidvuna lelo wakutsi, nami bengisafuna kugcizelela loko. Njengoba lebhasi ifika ngensimbi yesikhombisa, kufanele tsine sipehelele nakungabence lihora lesitfupha.” Kukhulunywa konkhe loko nje Maliwalive sewubindze ungatsi akasaphefumuli. Utsite kusuka watsi, “Ningakhohlwa kulola imikhwa yenu ngoba akufuneki simvise buhlungu umtfwanabantfu.” Phela usho nje ngoba yonkhe intfo lekhishwako ikhishwa eva kuze tintfo titohamba kahle.

Sebalungse konkhe behlukana masinyane. Ngulowo wabuyela endzaweni yakhe kuyawulindzela lelo hora lelimatima kulaZwane nakuMaliwalive. Watsi nakasele yedvwa Maliwalive watsi lapho abuka lendlu wayibona sengatsi yinkhulu ngalokwecile namhla. Yebo sikhatsi sasesondzele, nekubuyela emuva kungasekho. Nakacabanga lobuhlungu lobutawuviwa nguJabulani nakabuya akhandza unina angasekho. Umfanekiso wenina ungeke uze usuke emehlweni akhe ngoba kuye kutaba sengatsi bekayo mvalelisa esibhedlela lagulela khona.

1.13 Ngekubona kwakho kutsiwa LaZwane uhambile ngabe bekayephi ayokwentani kuleyo ndzawo? (1)

1.14 Msebenti muni lobekufanele wentiwe ngulamadvodza kulesicashunwa? (1)

1.15 Ngabe Jabulani uhlobene kanjani naMaliwalive? (1)

1.16 LaZwane abetawujabhalatwa ngaliphi lihora? (1)

1.17 Yini Maliwalive atsi imikhwa letawusetjentiswa kufanele ilolwe? (1)

1.18 Sitfo sini lebesifunwa sikhulu sendzawo? (1)

1.19 Hlobo luni lwesikhali lebekufanele balusebentise ekwenteni lomsebenti? (1)

1.20 Lamadvodza afuna kubulala LaZwane nje, abesetsenjisweni kulomsebenti? (1)

- 1.21 Ase ucaphune umshwana / libintana lemavi endzabeni lelisibonisa kutsi Maliwalive abengatifaki kulomsebenti abewuhlela nalamadvodza? (1)
- 1.22 Yini lena beyitawenta umfanekiso waLaZwane ungasuki emehlweni aJabulani? (1)
- 1.23 Umuntfu losibheva ngabe ngumuntfu lonjani? (1)

[11]

EMAMAKI ESIGABA A: [35]

SIGABA B

UMBUTO 2

2. Fundzisisa lendzatjana bese uyayifinyeta ngemagama akho langengci ku-20 uvete emaphuzu labalulekile kuphela. Ungayibeka ngewakho emagama. **[10]**

Kuvakala ingoma lesho ngemfutfo yemzabalazo. Kubonakala bantfu lebahlabhe luhele sengatsi tinyosi. Akusibo bunyenti bebantu lobu, timpetfu tendlovu ngiyakutjela. Kukhona emadvodva nebatfati sekugidvwa tembusave todvwa tingoma. Ngusemgwacweni lomkhulu longena ekomu seMjindini.

Kuyabonakala kutsi lesinyokotfo sitfukutsele sigane lunwabu asifuni nekuva lutfo. Nokungaba khona lositsikametako kuboku lesikwentako angalutfota lolumanti ngiyakutjela.

Umgwaco longena esikomu uphitisitela labantfu lababambe imashi bya emahhervisini emkhandlu lophetse kulesikomu. Letakhamuti tikhala ngekucinyelwa gesi loyimphilo lenkhulu kuto. Bekutinyangana impela badvube kukhokhela gesi. Tinyama netintfo letahlukene letisetibandzisini tabo tivele tonakele ngobe sekumalanga lamabili bete gesi labahlali balesikomu saseMjindini. Letakhamuti tifune kubonana nemeya kute tetfule sikhalo sato kuyo. Lesinyokotfo sebahlali samasha saze sefika lapho sicondze khona. Safike sacela kubonana nemeya. Nembala kwenteka njengobe bekuhleliwe. Imeya yase ikhulumisana nesinyokotfo kutsi sibuyele emuva, sikhalo sabo sitawubukisiswa. Lesinyokotfo sashaya phansi ngendvuku. Tintfo tonakala lapho umkhandlu sewubabitela emaphoyisa. Yatfolana etulu imphi yemango neyemaphoyisa.

Kwevakala kubhadla kwesibhamu, abona nawo emaphoyisa kutsi kulukhuni. Nawo asichumisa. Ngemzuzwana nje bese kulele bantfu labasitfupha phansi. Kute lowatjela lomunye kutsi sekonakele kwesuka ntsendzeni kwahlala ntsendzeni.

Labasindza lapho bakhapha litubane lendlala ngiyakutjela wena. Wabonani wena labo bebanemikhaba yaba lula. Leso sikhatsi kantsi bekungatsi iyabasindza ngaphambilini. Kwahlwa libalele kulamanye emakhaya ngekutsi bashiywa tinini tabo ngalendlela. Basola nabagcugcuteli balemashi kepha bese kungekho masita, bese lidvume lendlula.

EMAMAKI ESIGABA B: [10]

SIGABA C

UMBUTO 3

Sicephu A

3. Fundza letindzatijana letikulesigaba bese uphendvula imibuto lemacondzana nato:

Inkhosi seyifikile ifuna indzawo kuwe. Utsini pho wena? Uyayivulela yini kutsi ingene lamuhla kuwe ihlobise inhliyo yakho ngekutsandza kwayo.....? Mvulele. Mvulele ahlale kuwe, konkhe kutichayisa kwakho kushabalalise kuhlale umuntfu lomsha kuwe. Umuntfu lotawuhlala nawe ubonakale sewutiva unako konkhe ngobe unaye..... Loko kungenteka kuwe lamuhla nje, uma uvuma. Khisimusi ukufikela nesipho lesikhulu, sipho sekutalwa kweMsindzisi.

"Lwadzimate lwaphela lalundende lwenkonzo. Ukhulumela futsi nalomfundisi noma kuhlale kutsiwa bafati nje labakhulumela futsi." Ichutjwe leminywe imininingwane yelisonfto. Nakubukwa ngaphandle, awu selicalile kuna.

"Nx, umuntfu sewutawuphuma ayewubona kutsi tibulalana njani lamuhla. Kwate kwaphunywa-ke. Bonkhe baphuma ngematubane bajake kuyewukhosela emphemeni.

- 3.1 Bhala lemisho ngesikhatsi lesengcile ugucule.

- 3.1.1 Khisimusi ufike nesipho lesikhulu. (1)
3.1.2 Iyachutjwa leminywe imininingwane. (1)
3.1.3 Loko kwenteka kuwe. (1)
3.1.4 Umuntfu lotawuhlala nawe ubonakele. (2)
[5]

- 3.2 Bhala taga ngalamabito lalandzeko latsetfwe endzabeni:

- 3.2.1 Inkhosi. (1)
3.2.2 Inhliyo. (1)
3.2.3 Umfundisi. (1)
[3]

- 3.3 Sebentisa sabito selucobo lesifanele emishweni longentasi kugcizelela nome kucatsanisa emabito ladwetjelwe phansi bese ubhala phansi lowo nalowo musho uwonkhe.

- 3.3.1 Seyifikile inkhosi ifuna indzawo. (1)
3.3.2 Kutsiwa bafati labakhuluma kakhulu. (1)
3.3.3 Kushabalalise kuhlale umuntfu lomusha. (1)
3.3.4 Kwadzimate lwaphela lolusuku lolubuhlungu kangaka. (1)
3.3.5 Khisimusi ukufikela nesipho lesikhulu. (1)
[5]

3.4 Nhloboni yetimphambosi yesento leticuketfwe ngulamagama ladvwetjelwe emishweni.

- 3.4.1 Lamuhla hlobisa inhliyo yakho. (1)
3.4.2 Sewutawuphuma ayewubona kutsi tibulalana njani. (1)
3.4.3 Loko kungenteka kuwe lomuhla. (1)
[3]

Sicephu B

Fundza nasi sicashunwa bese uphendvula imibuto letawulandzela:

Ngihamba nje nami, ngiyativa kutsi ngivunule ngiphelele. Nobe sengichamuka emcimbini lesiya kuwo naLomanti ngeke atikhobose ngami. Akayikutisola kutsi wakhetsa mine wamyekela phansi Gebhu indvodzana yenkhosi. Pho ngita nalelinye lijobo lami lelibovu lelisha. Ngiphetse imizaca yami lemibili nje kuphela, lokungicakako nguloluphondvo lolusenhloko lengingati kutsi ngelwani.

Ngihambe ngihambe ngibuye ngicalate ngemuva ngobe abetsite Magadze nalabanye bafana batangilandzela. Ngihamba nelibutfo mbamba. Tiyayati tonkhe indvuku, kulapho tona atilususi luchweba kungakafaneli. Kukhona nekubakhombisa nje kutsi mine anginalo luvalo entsanyeni njengesicoco, angikwati kuhamba ngikholwa tonkhe tinsimu ngelihlatsi iNzulu. Ngitsi nangilunikina loluphondvo lwami ngiluve lungihlebelana nalo lutsi: "Ngena Nkinga, mfanomdala, ungesabi."

3.5 Ngabe emagama ladvwetjelwe asebente atitfo tini tenkhulumo:

- 3.5.1 Ngiyativa kutsi ngivunule ngiphelele. (1)
3.5.2 Pho ngita nalelinye lijobo lami. (1)
3.5.3 Angikwati kuhamba ngikholwa tonkhe tinsimu. (1)
3.5.4 Ngita nalelinye lijobo lami lelibovu lelisha. (1)
3.5.5 Lokungicakako nguloluphondvo lolusenhloko. (1)
[5]

3.6 Shano kutsi tento letidvwetjelwe phansi emishweni lelandzelako ikutiphi tindlela tesento?

- 3.6.1 Ngihambe ngibuye ngicalate. (1)
3.6.2 Akakwati kuhamba akholwa tonkhe letinsimu. (1)
3.6.3 "Ngena Nkinga, mfanomdala, ungesabi". (1)
[3]

3.7 Sebentisa nankha emagama lalandzelako emishweni kuveta imicondvo lemibili leyahlukene.

- 3.7.1 Bafana. (2)
3.7.2 Kucalata. (2)
3.7.3 Insimu. (2)
[6]

3.8 Bhala phansi tonkhe tento emishweni lelandzelako lenetivumelwano samentiwa bese usidvwebela phansi leso naleso sivumelwano.

Ngitsi nangilunikina luphondvo lwami ngiluve lungihlebelo nalo lutsi: “Ngena Nkinga, mfanomdala, ungesabi”. [3]

3.9 Fundzisisa kahle lomusho bese unika timphendvulo temsebenti longentasi:

Nobe sengichamuka emcimbini lesiya kuwo ngeke LoManti atikhobose ngami.

3.9.1 Bhala ligama leliyinhloko yalomusha. (1)

3.9.2 Bhala silandziso lesinensitasento lephikako lekhona kulomusho. (1)

[2]

EMAMAKI ESIGABA C: [35]

EMAMAKI SEKAWONKHE: [80]